



IL-KUMMISSJONI EWROPEA
ID-DIRETTORAT ĠENERALI
IL-POLITIKA REĠJONALI U URBANA
Baġit, Komunikazzjoni u Affarijiet Ġenerali
Komunikazzjoni

SEJHA GHAL PROPOSTI

2021CE160AT144

It-thejjija u l-implimentazzjoni ta' kors dwar l-UE u dwar il-politika ta' Koeżjoni tal-UE għall-istituzzjonijiet ta' edukazzjoni għolja li jgħallmu l-ġurnaliżmu

Werrej

1. INTRODUZZJONI – SFOND.....	3
2. OBTETTIV(I) – TEMA/I – PRIJORITAJIET	3
3. SKEDA	5
4. BAĠIT DISPONIBBLI	5
5. REKWIZITI TA’ AMMISSIBBILTÀ.....	5
6. KRITERJI TA’ ELIGIBBILTÀ.....	6
6.1. Applikanti eligibbli.....	6
6.2. Attivitajiet eligibbli	6
6.3. Perjodu ta’ implimentazzjoni	7
7. KRITERJI TA’ ESKLUŻJONI	7
7.1. Esklużjoni	7
7.2. Miżuri ta’ rimedju.....	9
7.3. Rifjut tas-sejha għal proposti.....	9
7.4. Dokumenti ta’ sostenn.....	9
8. KRITERJI TAL-GHAŻLA.....	10
8.1. Kapacità finanzjarja.....	10
8.2. Kapacità operazzjonali	11
9. KRITERJI GHALL-GHOTI.....	11
10. IMPENJI LEGALI.....	13
11. PROVVEDIMENTI FINANZJARJI.....	13
11.1. Forom tal-għotja	13
11.2. Kostijiet eligibbli.....	13
11.3. Kostijiet ineligibbli.....	16
11.4. Baġit ibbilanċjat.....	17
11.5. Kalkolu tal-ammont finali tal-għotja	17
11.6. Arranġamenti ta’ rappurtar u ta’ hlas	18
11.7. Kondizzjonijiet finanzjarji oħra.....	20
12. PUBBLICITÀ	21
12.1. Mill-benefiċjarji.....	21
12.2. Mill-Kummissjoni	22
13. IPPROĊESSAR TA’ DATA PERSONALI	22
14. PROCEDURA GĦAS-SOTTOMISSJONI TAL-PROPOSTI.....	23

1. INTRODUZZJONI – SFOND

Din hija sejha għal proposta għall-finanzjament ta' miżuri ta' informazzjoni skont it-tifsira tar-Regolament dwar Dispożizzjonijiet Komuni għall-perjodu 2021-2027, minn approprjazzjonijiet fil-baġit tal-2021.

L-aġenda politika, id-deċiżjonijiet, il-programmi u l-mekkaniżmi ta' finanzjament tal-Unjoni Ewropea jinfluwenzaw il-ħajja tan-nies fil-kontinent Ewropew u lil hinn minnu. Għalhekk, iċ-ċittadini tal-UE jeħtieġ li jkollhom aċċess għal informazzjoni preċiża u affidabbli biex jifhmu għaliex jittieħdu dawn id-deċiżjonijiet u għaliex hemm fis-seħh proċessi. B'dan il-mod, iċ-ċittadini infurmata jistgħu jippartecipaw f'dibattiti pubbliċi u jesprimu r-rieda tagħhom permezz ta' proċessi politiċi liberi u ġusti. Sabiex jinkiseb dan, l-UE tiddependi mill-ħidma ta' midja indipendenti u ta' ġurnalisti indipendenti.

Attwalment, il-ġurnalisti Ewropej, inklużi l-ġurnalisti żgħażaġħ li għadhom qed jiġu mharrġa għal din il-professjoni, ta' sikwit ikollhom nuqqas ta' fehim aktar fil-fond dwar l-Unjoni Ewropea u għarfien bażiku ta' kif l-UE tinvesti fir-regjuni u fil-bliet tagħhom. Kors dwar l-UE u dwar il-politika ta' Koeżjoni mmirat lejn l-istudenti tal-ġurnaliżmu iżid l-għadd ta' ġurnalisti speċjalizzati fl-affarijiet tal-UE u jikkontribwixxi b'mod aktar wiesa' għal kopertura infurmata tal-politiki u l-inizjattivi tal-UE inklużi dawk implimentati fil-livell reġjonali u lokali. Dan jgħin ukoll biex jitnaqqsu l-miżinformazzjoni u d-diżinformazzjoni dwar l-Unjoni, u b'hekk il-ġurnalisti jkunu jistgħu jidentifikaw aħjar l-aħbarijiet foloz u jwettqu l-missjoni fundamentali tagħhom tal-verifika tal-fatti.

Fl-istess ħin, il-politika ta' Koeżjoni tipprovdi investimenti sabiex tappoġġa l-ħolqien tal-impjiegi, il-kompetittività tan-negozji, it-tkabbir ekonomiku, l-iżvilupp sostenibbli, u ttejjeb il-kwalità tal-ħajja taċ-ċittadini fil-240 reġjun tal-UE. Għalhekk, kors dwar l-UE għandu jiffoka wkoll fuq l-investimenti tal-politika ta' Koeżjoni li jirrapprezentaw l-aktar prova tangibbli u konkreta tal-impatt tal-UE fuq il-ħajja ta' kuljum ta' miljuni ta' ċittadini. Tali kors itejjeb il-fehim u s-sensibilizzazzjoni tal-ġurnalisti dwar il-politika ta' Koeżjoni tal-UE u l-impatt tagħha fuq il-ħajja tan-nies. Il-kors jikkontribwixxi wkoll għaż-żieda fil-viżibbiltà tal-politika ta' Koeżjoni tal-UE fost in-nies fl-UE, kif talbu ripetutament il-Kummissjoni Ewropea, il-Parlament Ewropew u l-Kunsill tal-UE.

2. OBJETTIV(I) – TEMA/I – PRIJORITAJIET

L-għan ewlieni ta' din is-sejha għal proposti huwa li tiġi stabbilita offerta ta' taħriġ bażiku tal-UE aktar sistematika bħala parti mill-kurrikulu għall-istudji tal-ġurnaliżmu. Il-Kummissjoni Ewropea qed tfittex benefiċjarji potenzjali biex:

- jiżviluppaw kurrikulu u materjal ta' taġħlim għal kors dwar l-Unjoni Ewropea u dwar il-Politika ta' Koeżjoni tal-UE għall-istudenti tal-ġurnaliżmu;
- jistabbilixxu strategija ta' skjerament;
- joħolqu network ta' istituzzjonijiet akkreditati ta' edukazzjoni għolja li jgħallmu l-ġurnaliżmu fl-Istati Membri (mill-inqas żewġ universitajiet, kull waħda minn Stat Membru differenti), network li jimplimenta l-kors;
- iwasslu l-kors lill-istudenti tal-ġurnaliżmu bħala parti mill-lawrja ta' studju tagħhom (fil-klassi jew online).

L-objettivi speċifiċi għal din is-sejha għal proposti huma:

- Li jittejjeb il-livell ta' għarfien, il-kompetenzi u l-hiliet ewlenin tal-istudenti tal-ġurnalizmu kemm fir-rigward tal-Unjoni Ewropea kif ukoll tal-politika ta' Koeżjoni tal-UE;
- Li jiġi mhegġeġ dibattitu akkademiku fir-rigward tal-UE u, b'mod speċifiku, il-politika ta' Koeżjoni, ir-riżultati tagħha, ir-rwol tagħha fit-twettiq tal-prijoritajiet politiċi u dwar il-futur tagħha;
- Li jitrawwem titjib fil-kwalità u innovazzjoni fit-tagħlim dwar l-UE u dwar il-politika ta' Koeżjoni tal-UE fil-kuntest tal-istudji dwar il-ġurnalizmu, b'mod partikolari permezz ta' kooperazzjoni mtejbja bejn l-istituzzjonijiet edukattivi.

Il-kurrikulu tal-kors għandu jinkludi:

- Il-punti bażiċi ta' kif taħdem l-UE
- Kif l-UE tinvesti fir-regjuni u fil-bliet, b'mod partikolari permezz tal-politika ta' Koeżjoni
- Kif għandhom jiġu koperti u rrapportati l-inizjattivi u l-proġetti tal-UE b'enfasi fuq il-livell reġjonali u lokali

Ir-riżultati u l-outputs mistennija huma dawn li ġejjin:

- Li jiġu żviluppati kurrikulu u materjali tat-tagħlim dwar l-Unjoni Ewropea u dwar il-politika ta' Koeżjoni li jistgħu jintużaw fl-istituzzjonijiet ta' edukazzjoni għolja li jgħallmu l-ġurnalizmu madwar l-UE matul u wara l-perjodu ta' implimentazzjoni tal-proġett;
- Li jiġi stabbilit network ta' istituzzjonijiet ta' edukazzjoni għolja li jgħallmu l-ġurnalizmu ddedikati għat-tagħlim u l-avanz tal-istudji tal-UE u tal-politika ta' Koeżjoni fil-ġurnalizmu, b'perjodu twil ta' funzjonament;
- Li jiżdied l-għadd ta' gradwati fil-ġurnalizmu b'fehim bażiku ta' kif taħdem l-UE u kif tinvesti fir-regjuni u fil-bliet.

Il-proposti għandhom jirrispettaw il-libertà akkademika fl-iżvilupp ta' materjali tat-tagħlim, ta' lectures u ta' preżentazzjonijiet, fi skambji u f'networks fost l-istituzzjonijiet edukattivi partecipanti, kif ukoll matul l-iżvilupp u l-implimentazzjoni kollha tal-proġett.

Minbarra li jiksbu r-riżultati msemmija hawn fuq, l-applikanti għandhom jiżguraw li:

- il-kurrikulu u l-materjali tat-tagħlim ikunu disponibbli kemm online (eż. MOOC, gwida għar-riżorsi tal-web dwar il-politika ta' koeżjoni) kif ukoll offline (eż. ktieb akkademiku dwar l-UE u l-politika ta' koeżjoni, preżentazzjonijiet lesti bil-powerpoint), kif ukoll mingħajr drittijiet tal-awtur għall-użu ta' istituzzjonijiet edukattivi multipli fl-UE;
- il-kurrikulu u l-materjali tat-tagħlim ikunu disponibbli fil-lingwi kollha tal-UE;
- jintegraw fl-ogħla livell possibbli riżorsi li diġà huma disponibbli taħt inizjattivi preċedenti jew eżistenti mill-Kummissjoni Ewropea sabiex ma jiddublikawx l-infiq;
- jgħinu lill-istudenti jifhmu fejn għandhom isibu u kif għandhom jagħmlu l-aħjar użu mid-*data* u mill-informazzjoni tal-UE;
- joffru esperjenzi prattiċi ta' tagħlim lill-istudenti matul il-kors;

- il-proposta tagħhom tinkludi indikaturi ewlenin tal-prestazzjoni, bħall-ghadd ta' studenti li mistennija jlestu l-kors kull sena

L-udjenza fil-mira tal-miżuri li għandhom jiġu implimentati permezz ta' din is-sejha hija l-istudenti ta' istituzzjonijiet ta' edukazzjoni għolja akkreditati li jgħallmu l-ġurnalizmu li jinsabu fl-Istati Membri tal-UE.

3. SKEDA

	Passi	Data u hin jew perjodu indikattiv
(a)	Pubblikazzjoni tas-sejha	17/01/2022
(b)	Skadenza għas-sottomissjoni tal-applikazzjonijiet	21/04/2022 fis-13:00 Ħin tal-Ewropa Ċentrali (CET)
(c)	Perjodu ta' evalwazzjoni	Nofs April sa Mejju 2022
(d)	Informazzjoni lill-applikanti	Ġunju 2022
(e)	Iffirmar tal-ftehim ta' għotja	Awwissu 2022

4. BAĠIT DISPONIBBLI

Il-baġit totali allokat għall-kofinanzjament tal-proġett taht din is-sejha għal proposti huwa stmat li jlahhaq EUR 1,000,000.

Il-Kummissjoni hija mistennija li tiffinanzja proposta **wahda**.

Il-Kummissjoni tirrizerva d-dritt li ma tqassamx il-fondi kollha disponibbli.

5. REKWIŻITI TA' AMMISSIBILTÀ

Sabiex ikunu ammissibbli, l-applikazzjonijiet għandhom:

- jintbagħtu mhux aktar tard mill-iskadenza għas-sottomissjoni tal-applikazzjonijiet imsemmija fit-Taqsima 3;
- jiġu sottomessi bil-miktub (ara t-taqsima 14), billi tintuża l-formola ta' applikazzjoni disponibbli fuq https://ec.europa.eu/regional_policy/en/newsroom/funding-opportunities/calls-for-proposal/; u
- abbozzati f'wahda mil-lingwi uffiċjali tal-UE.

In-nuqqas ta' konformità ma' dawn ir-rekwiżiti jwassal biex l-applikazzjoni tiġi miċhuda.

6. KRITERJI TA' ELIGIBILTÀ

6.1. Applikanti eligibbli

Il-proposti jistgħu jiġu pprezentati mill-universitajiet u minn istituzzjonijiet edukattivi oħrajn li jgħallmu l-ġurnalizmu fil-livell ta' qabel il-gradwazzjoni u fil-livell tal-gradwati li jinsabu fi Stat Membru tal-UE u li huma akkreditati skont il-legiżlazzjoni ta' dak il-pajjiż.

Il-persuni fiżiċi mhumiex eligibbli.

Pajjiż ta' stabbiliment

Huma eligibbli biss applikazzjonijiet minn entitajiet legali stabbiliti fil-pajjiżi li ġejjin:

- l-Istati Membri tal-UE.

Dokumenti ta' sostenn

Sabiex tiġi vvalutata l-eligibbiltà tal-applikanti, jintalbu d-dokumenti ta' sostenn li ġejjin:

- **entità privata:** silta mill-ġurnal uffiċjali, kopja tal-istatut ta' assoċjazzjoni, silta mir-reġistru kummerċjali jew ta' assoċjazzjoni, ċertifikat ta' responsabbiltà għall-ħlas tal-VAT (jekk, bħal f'xi pajjiżi, in-numru tar-reġistru kummerċjali u n-numru tal-VAT ikunu identiċi, ikun meħtieġ wieħed biss minn dawn id-dokumenti);
- **entità pubblika:** kopja tar-riżoluzzjoni, tad-deċiżjoni jew ta' dokument uffiċjali ieħor li jstabbilixxi lill-entità regolata bil-liġi pubblika;
- **entitajiet mingħajr personalità ġuridika:** dokumenti li jipprovdu evidenza li r-rappreżentant(i) tagħhom ikollhom il-kapaċità li jissodisfaw l-obbligi ġuridiċi f'isimhom.

Jekk jogħġbok innota li, matul il-proċedura, l-applikanti jistgħu jintalbu jirreġistraw u jipprovdu Kodiċi ta' Identifikazzjoni tal-Parteċipant (PIC, numru b'9 ċifri), li jservi bħala l-identifikatur uniku tal-organizzazzjoni tagħhom fir-Registru tal-Parteċipanti. L-applikanti jirċievu struzzjonijiet dwar kif joħolqu PIC fi żmien xieraq.

Mal-komunikazzjoni tal-PIC tal-applikant, is-Servizzi ta' Validazzjoni tal-UE (Servizzi ta' Validazzjoni tal-Aġenzija Eżekuttiva għar-Riċerka) jikkuntattjaw lill-applikant (permezz tas-sistema ta' messagġi inkorporata fir-Registru tal-Parteċipanti) u jitolbu lil dan tal-aħħar jipprovdi d-dokumenti ta' sostenn meħtieġa biex jagħti prova tal-eżistenza u l-istatus legali tal-organizzazzjoni. Id-dettalji u l-istruzzjonijiet kollha neċessarji jiġu pprovvuti permezz ta' din in-notifika separata.

6.2. Attivitajiet eligibbli

L-attivitajiet eligibbli għandhom ikunu dawk meħtieġa biex jitwettqu l-miżuri u jinkisbu l-outputs/ir-riżultati maħsuba f'konformità mal-obbjettivi, it-temi u l-udjenza fil-mira kif elenkati taht it-Taqsima 2 ta' din is-sejha għal proposti.

A. Il-miżuri għandhom jiġu implimentati f'diversi Stati Membri tal-UE jew fl-Istati Membri kollha tal-UE.

B. Il-miżuri **meħtieġa** bil-liġi jew skont il-kuntratti speċifiċi għal servizzi pubbliċi (fil-każ ta' entitajiet pubbliċi) mhumiex eliġibbli.

C. It-tipi ta' attivitajiet li ġejjin huma eliġibbli skont din is-sejha għal proposti: attivitajiet ta' riċerka; studji, analiżijiet; azzjonijiet immirati lejn il-holqien u t-titjib ta' networks, skambji ta' prattiki tajbin; attivitajiet ta' kooperazzjoni; lectures u attivitajiet ta' taħriġ; kwalunkwe attività oħra meqjusa xierqa biex jintlaħqu l-oġettivi ta' din is-sejha għal proposti.

6.3. Perjodu ta' implimentazzjoni

Id-durata tal-proġett għandha tkun bejn 12-il xahar u 18-il xahar.

L-applikazzjonijiet għall-proġetti skedati li jdumu għal perjodu ta' żmien iqsar jew itwal minn dak speċifikat f' din is-sejha għal proposti mhumiex se jiġu aċċettati.

7. KRITERJI TA' ESKLUŻJONI

7.1. Esklużjoni

L-uffiċjal tal-awtorizzazzjoni għandu jeskludi lil applikant milli jipparteċipa fi proċeduri tas-sejha għal proposti meta:

- (a) l-applikant ikun fallut, soġġett għal proċeduri ta' insolvenza jew ta' stralċ, l-assi tiegħu jkunu qed jiġu amministrati minn likwidatur jew minn qorti, ikun jinsab f'arrangament mal-kredituri, l-attivitajiet kummerċjali tiegħu jkunu sospiżi, jew ikun jinsab f'xi sitwazzjoni analoga li tirriżulta minn proċedura simili prevista skont il-liġijiet jew ir-regolamenti tal-UE jew nazzjonali;
- (b) ikun ġie stabbilit b'sentenza finali jew b'deċiżjoni amministrattiva finali li l-applikant ikun qed jikser l-obbligi tiegħu marbuta mal-ħlas tat-taxxi jew tal-kontribuzzjonijiet tas-sigurtà soċjali f'konformità mal-liġi applikabbli;
- (c) ikun ġie stabbilit b'sentenza finali jew b'deċiżjoni amministrattiva finali li l-applikant ikun ħati ta' mġiba professjonali gravi billi jkun kiser il-liġijiet jew ir-regolamenti jew l-istandards etiċi applikabbli tal-professjoni tal-applikant, jew billi jkun indika intenzjoni ħażina jew negligenza gravi, inkluż, b'mod partikolari, kwalunkwe wieħed mill-eżempji li ġejjin:
 - (i) ir-rappreżentazzjoni skorretta b'mod frawdolenti jew negliġenti tal-informazzjoni meħtieġa għall-verifika tan-nuqqas ta' raġunijiet għall-esklużjoni jew l-issodisfar tal-kriterji ta' eliġibbiltà jew tal-għażla jew fit-tweqqif ta' kuntratt, ftehim ta' għotja jew deċiżjoni ta' għotja;;
 - (ii) jidhol fi ftehim ma' applikanti oħra bil-għan li ssir distorsjoni tal-kompetizzjoni;
 - (iii) jikser drittijiet tal-proprjetà intellettuali;
 - (iv) jipprova jinfluwenza l-proċess tat-teħid tad-deċiżjonijiet tal-Kummissjoni matul il-proċedura ta' għoti;
 - (v) jipprova jikseb informazzjoni kunfidenzjali li tista' tirriżulta f'vantagġi mhux xierqa għalih fil-proċedura ta' għoti;
- (d) ikun ġie stabbilit b'sentenza finali li l-applikant ikun ħati ta' kwalunkwe wieħed mill-eżempji li ġejjin:
 - (i) frodi, skont it-tifsira tal-Artikolu 3 tad-Direttiva (UE) 2017/1371 tal-Parlament Ewropew u tal-Kunsill u l-Artikolu 1 tal-Konvenzjoni dwar il-

protezzjoni tal-interessi finanzjarji tal-Komunitajiet Ewropej, imfassla permezz tal-Att tal-Kunsill tas-26 ta' Lulju 1995;

- (ii) korruzzjoni, kif definita fl-Artikolu 4(2) tad-Direttiva (UE) 2017/1371 jew l-Artikolu 3 tal-Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea, imfassla mill-Att tal-Kunsill tas-26 ta' Mejju 1997, jew l-imġiba msemmija fl-Artikolu 2(1) tad-Deciżjoni Kwadru tal-Kunsill 2003/568/ĠAI, kif ukoll korruzzjoni kif definita fil-liġi applikabbli;
 - (iii) imġiba marbuta ma' organizzazzjoni kriminali, kif imsemmi fl-Artikolu 2 tad-Deciżjoni Kwadru tal-Kunsill 2008/841/ĠAI;
 - (iv) hasil tal-flus jew finanzjament tat-terroriżmu skont it-tifsira tal-Artikolu 1(3), (4) u (5) tad-Direttiva (UE) 2015/849 tal-Parlament Ewropew u tal-Kunsill;
 - (v) reati terroristiċi jew reati marbuta ma' attivitajiet terroristiċi, kif definiti fl-Artikoli 1 u 3 tad-Deciżjoni Kwadru tal-Kunsill 2002/475/ĠAI, rispettivament, jew l-inċitazzjoni, l-ghoti ta' għajnuna, il-kompliċità jew tentattivi li jitwettqu tali reati, kif imsemmija fl-Artikolu 4 ta' din id-Deciżjoni;
 - (vi) thaddim tat-tfal jew reati oħra li jikkonċernaw it-traffikar ta' bnedmin kif imsemmija fl-Artikolu 2 tad-Direttiva 2011/36/UE tal-Parlament Ewropew u tal-Kunsill;
- (e) l-applikant ikun wera nuqqasijiet sinifikanti fil-konformità mal-obbligi ewlenin tal-eżekuzzjoni ta' kuntratt, ftehim ta' ghotja jew deciżjoni tal-ghotja ffinanzjati mill-baġit tal-Unjoni, li jkun wasslu għal terminazzjoni bikrija jew għall-applikazzjoni ta' danni likwidati jew penali kuntrattwali oħra, jew li jkun ġie skopert wara li jkun saru verifiki, awditjar jew investigazzjonijiet minn uffiċjal tal-awtorizzazzjoni, mill-OLAF jew mill-Qorti tal-Awdituri;
- (f) ikun ġie stabbilit b'sentenza finali jew b'deciżjoni amministrattiva finali li l-applikant ikun wettaq irregolarità skont it-tifsira tal-Artikolu 1(2) tar-Regolament tal-Kunsill (KE, Euratom) Nru 2988/95;
- (g) ikun ġie stabbilit b'sentenza finali jew b'deciżjoni amministrattiva finali li l-applikant ikun holoq entità f'għurizdizzjoni differenti bil-ħsieb li jiġu evitati obbligi fiskali, soċjali jew kwalunkwe obbligu legali ieħor ta' applikazzjoni obligatorja fil-għurizdizzjoni tal-uffiċċju rreġistrat, tal-amministrazzjoni ċentrali jew tal-post prinċipali tan-negozju;
- (h) ikun ġie stabbilit b'sentenza finali jew b'deciżjoni amministrattiva finali li entità tkun inholqot bil-ħsieb imsemmi fil-punt (g);
- (i) għas-sitwazzjonijiet imsemmija fil-punti (c) sa (h) hawn fuq, l-applikant ikun soġġett għal:
- (i) fatti stabbiliti fil-kuntest ta' awditi jew investigazzjonijiet imwettqa mill-Uffiċċju tal-Prosekutur Pubbliku Ewropew wara l-istabbiliment tiegħu, mill-Qorti tal-Awdituri, mill-Uffiċċju Ewropew ta' Kontra l-Frodi jew mill-awditur intern, jew kwalunkwe verifika, awditu jew kontroll ieħor li jsir taht ir-responsabbiltà ta' uffiċjal tal-awtorizzazzjoni ta' istituzzjoni tal-UE, ta' uffiċċju Ewropew jew ta' aġenzija jew korp tal-UE;
 - (ii) sentenzi mhux finali jew deciżjonijiet amministrattivi mhux finali li jistgħu jinkludu miżuri dixxiplinari meħuda mill-korp superviżorju kompetenti responsabbli għall-verifika tal-applikazzjoni tal-istandards tal-etika professjonali;

- (iii) fatti msemmija fid-deċiżjonijiet ta' persuni jew entitajiet li jkunu fdati b'kompiti tal-implimentazzjoni tal-baġit tal-UE;
- (iv) informazzjoni trażmessa mill-Istati Membri li jimplimentaw il-fondi mill-Unjoni;
- (v) deċiżjonijiet tal-Kummissjoni relatati mal-ksur tad-dritt tal-kompetizzjoni tal-Unjoni jew ta' awtorità kompetenti nazzjonali marbuta mal-ksur tad-dritt tal-kompetizzjoni tal-Unjoni jew nazzjonali; jew
- (vi) deċiżjonijiet ta' esklużjoni minn ufficjal tal-awtorizzazzjoni ta' istituzzjoni tal-UE, ta' ufficċju Ewropew jew ta' aġenzija jew korp tal-UE.

7.2. Miżuri ta' rimedju

Jekk applikant jiddikjara waħda mis-sitwazzjonijiet ta' esklużjoni elenkati hawn fuq (ara t-taqsima 7.1), dan għandu jindika l-miżuri li jkun ha biex jirrimedja s-sitwazzjoni ta' esklużjoni, u b'hekk juri l-affidabbiltà tiegħu. Dan jista' jinkludi, pereżempju, miżuri tekniċi, ta' organizzazzjoni jew tal-persunal li jikkoreġu l-imġiba u jipprevjenu aktar okkorrenzi, kumpens għal dannu jew hlas ta' multi jew ta' kwalunkwe taxxa jew kontribuzzjoni tas-sigurtà soċjali. L-evidenza dokumentarja rilevanti li turi l-miżuri ta' rimedju meħuda għandha tiġi pprovduta fl-anness tad-dikjarazzjoni. Dan ma japplikax għas-sitwazzjonijiet imsemmija fil-punt (d) tat-Taqsima 7.1.

7.3. Rifjut tas-sejha għal proposti

L-ufficjal tal-awtorizzazzjoni ma għandux jagħti għotja lil applikant li:

- (a) ikun f' sitwazzjoni ta' esklużjoni stabbilita f'konformità mat-taqsima 7.1; jew
- (b) ikun irrappreżenta b'mod hażin l-informazzjoni meħtieġa bħala kondizzjoni għall-partecipazzjoni fil-proċedura jew ikun naqas milli jipprovdi dik l-informazzjoni; jew
- (c) qabel kien involut fit-tnejjija tad-dokumenti użati fil-proċedura ta' għoti fejn dan ikun jinvolvi ksur tal-prinċipju ta' trattament indaqs, inkluż tfixkil tal-kompetizzjoni li ma tistax tiġi rimedjata b'xi mod ieħor.

L-istess kriterji ta' esklużjoni japplikaw għall-entitajiet affiljati.

Jistgħu jiġu imposti sanzjonijiet amministrattivi (eskluzjoni) fuq l-applikanti, jew l-entitajiet affiljati fejn applikabbli, jekk xi waħda mid-dikjarazzjonijiet jew l-informazzjoni pprovduta bħala kondizzjoni għall-partecipazzjoni f'din il-proċedura tkun falza.

7.4. Dokumenti ta' sostenn

L-applikanti u l-entitajiet affiljati għandhom jipprovdu dikjarazzjoni fuq l-unur tagħhom li tiċċertifika li ma jkunux f'waħda mis-sitwazzjonijiet imsemmija fl-Artikoli 136(1) u 141 tar-Regolament Finanzjarju¹, billi jimlew il-formola rilevanti mehmuża mal-formola ta' applikazzjoni li takkumpanja s-sejha għal proposti u li hija disponibbli fuq https://ec.europa.eu/regional_policy/en/newsroom/funding-opportunities/calls-for-proposal/.

¹ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni (ĠU L 193, 30.7.2018, p.1)

Dan l-obbligu jista' jiġi ssodisfat b'wieħed mill-modi li ġejjin:

Għall-ghotjiet lil benefiċjarju wieħed:

- (i) l-applikant jiffirma dikjarazzjoni f'ismu u f'isem l-entitajiet affiljati tiegħu; JEW
- (ii) l-applikant u l-entitajiet affiljati tiegħu kollha jiffirmaw dikjarazzjoni separata f'isimhom.

Għall-ghotjiet lil diversi benefiċjarji:

- (i) il-koordinatur ta' konsorzju jiffirma dikjarazzjoni f'isem l-applikanti kollha u l-entitajiet affiljati tagħhom; JEW
- (ii) kull applikant fil-konsorzju jiffirma dikjarazzjoni f'ismu u f'isem l-entitajiet affiljati tiegħu; JEW
- (iii) kull applikant fil-konsorzju u l-entitajiet affiljati kollha jiffirmaw dikjarazzjoni separata f'isimhom.

8. KRITERJI TAL-GHAŻLA

8.1. Kapaċità finanzjarja

L-applikanti għandu jkollhom sorsi stabbli u suffiċjenti ta' finanzjament biex iżommu l-attività tagħhom tul id-durata tal-ġotja u biex jippartecipaw fil-finanzjament tagħha. Il-kapaċità finanzjarja tal-applikanti se tiġi vvalutata abbażi tad-dokumenti ta' sostenn li ġejjin li għandhom jiġu sottomessi flimkien mal-applikazzjoni:

- a) Għotjiet ta' valur baxx (\leq EUR 60,000):
 - dikjarazzjoni fuq l-unur tagħhom.
- b) Għotjiet ta' $>$ EUR 60,000:
 - dikjarazzjoni fuq l-unur tagħhom, u
JEW
 - ir-rapport tal-introjtu kif ukoll il-karta tal-bilanċ għall-aħħar sentejn finanzjarji li għalihom ikunu nġalqu l-kontijiet;
 - għal entitajiet godda li għadhom kemm inħolqu: il-pjan ta' direzzjoni tan-negozju jaf jieħu post id-dokumenti ta' hawn fuq;
JEW
 - it-tabella prevista fil-formola ta' applikazzjoni, kompluta biċ-ċifri statutorji tal-kontabbiltà rilevanti, sabiex jiġu kkalkolati l-proporzjonijiet kif deskritt fil-formola.
- c) Għotjiet għal azzjoni ta' $>$ EUR 750,000:
 - (i) l-informazzjoni u d-dokumenti ta' sostenn imsemmija fil-punt b) hawn fuq, u
 - (ii) **rapport tal-awditjar** prodott minn awditur estern approvat li jiċcertifika l-kontijiet għall-aħħar sentejn finanzjarji disponibbli, fejn tali rapport tal-awditjar ikun disponibbli jew kull meta rapport statutorju jkun meħtieġ mil-liġi.

Jekk ir-rapport tal-awditjar ma jkunx disponibbli U rapport statutorju ma jkunx meħtieġ bil-liġi, għandha tiġi pprovduta awtodikjarazzjoni ffirmata mir-rappreżentant awtorizzat tal-applikant li tiċċertifika l-validità tal-kontijiet tiegħu għall-aħħar sentejn finanzjarji disponibbli.

Fil-każ ta' applikazzjoni li tiġbor fiha diversi applikanti (konsorzju), il-limiti ta' hawn fuq japplikaw għal kull applikant.

Fil-każ ta' entitajiet ġuridiċi li jiffurmaw applikant **wiehed** (l-“applikant uniku”), kif speċifikat fit-Taqsima 6.1, ir-rekwiżiti ta' hawn fuq japplikaw għal kull waħda minn dawk l-entitajiet.

Abbażi tad-dokumenti sottomessi, jekk il-Kummissjoni tqis li l-kapaċità finanzjarja tkun dgħajfa, hija tista':

- titlob aktar informazzjoni;
- tiddeciedi li ma tagħtix il-prefinanzjament;
- tiddeciedi li tagħti prefinanzjament li jithallas f'pagamenti;
- tiddeciedi li tagħti prefinanzjament kopert minn garanzija bankarja (ara t-Taqsima 11.6.2 hawn taħt);
- fejn applikabbli, titlob ir-responsabbiltà finanzjarja *in solidum* tal-kobenefiċjarji kollha.

Jekk l-Uffiċjal tal-Awtorizzazzjoni Responsabbli jqis li l-kapaċità finanzjarja ma tkunx biżżejjed, huwa jiċċhad l-applikazzjoni.

8.2. Kapaċità operazzjonali

L-applikanti għandu jkollhom il-kompetenzi professjonali kif ukoll il-kwalifiki xierqa meħtieġa biex ilestu l-azzjoni proposta. F'dan ir-rigward, l-applikanti għandhom jipprezentaw dikjarazzjoni fuq l-unur tagħhom, u d-dokumenti ta' sostenn li ġejjin:

- *curriculum vitae* jew deskrizzjoni tal-profil tal-persuni primarjament responsabbli għall-ġestjoni u għall-implimentazzjoni tal-operazzjoni;
- lista ta' proġetti/attivitajiet preċedenti mwettqa u relatati mas-sejha jew lista ta' attivitajiet li twettqu fl-aħħar sentejn (massimu ta' 4 proġetti jew attivitajiet).

Fil-każ ta' entitajiet ġuridiċi li jiffurmaw applikant **wiehed** (l-applikant “uniku”), kif speċifikat fit-taqsima 6.1, ir-rekwiżiti ta' hawn fuq japplikaw għal kull waħda minn dawk l-entitajiet.

9. KRITERJI GHALL-GHOTI

L-applikazzjonijiet/proġetti eliġibbli jiġu vvalutati abbażi tal-kriterji li ġejjin:

	Kriterji	Elementi li għandhom jiġu kkunsidrati	Ponderazzjoni (punti)
1.	Ir-rilevanza tal-miżura u l-kontribut għall-oġġettivi tas-sejha għal proposti	<ul style="list-style-type: none"> • Ir-rilevanza tal-oġġettivi tal-proposta fir-rigward tal-oġġettivi u r-riżultati mistennija tas-sejha għall-proposti • Il-valur miżjud meta mqabbel mal-inizjattivi eżistenti rilevanti mill-Kummissjoni Ewropea 	20 punt; (livell limitu minimu ta' 50 %)

		<ul style="list-style-type: none"> • Il-karattru innovattiv tal-proġett fir-rigward tal-materjali u l-azzjonijiet edukattivi relatati mal-UE u l-politika ta' Koeżjoni, kif ukoll opportunitajiet għal taġlim prattiku 	
2.	L-effikaċja tal-miżura	<ul style="list-style-type: none"> • Objettivi speċifiċi, li jistgħu jitkejlu, li jistgħu jintlaħqu u rilevanti • L-effikaċja tal-metodoloġiji proposti biex jintlaħqu l-objettivi ta' din is-sejha, inkluż metodi biex: jithejjew u jiġu prodotti l-materjali tat-tagħlim, jiġi mmonitorjat il-progress, tiġi żgurata l-libertà akkademika, jinbnew soluzzjonijiet tekniċi u jiġu evalwati r-riżultati tal-proġett • Il-possibiltajiet għat-tkomplija tal-proġett lil hinn mill-perjodu mitlub għall-appoġġ tal-UE 	20 punt; (livell limitu minimu ta' 50 %)
3.	L-effiċjenza tal-miżura	<ul style="list-style-type: none"> • Il-kosteffettività f'termini tar-riżorsi proposti, billi jiġu kkunsidrati l-kostijiet kif ukoll ir-riżultati mistennija 	20 punt; (livell limitu minimu ta' 50 %)
4.	Il-kopertura ġeografika milhuqa	<ul style="list-style-type: none"> • L-ghadd ta' istituzzjonijiet edukattivi koperti u l-ghadd ta' Stati Membri ta' oriġini tal-istituzzjonijiet edukattivi • Ghadd ta' studenti li mistennija jlestu l-kors kull sena 	20 punt; (livell limitu minimu ta' 50 %)
5.	L-organizzazzjoni tat-tim tal-proġett u l-kwalità tal-ġestjoni tal-proġett	<ul style="list-style-type: none"> • Il-kwalità tal-mekkaniżmi ta' koordinazzjoni proposti, is-sistemi ta' kontroll tal-kwalità u l-arranġamenti biex jiġu ġestiti r-riskji • Il-kwalità tal-allokazzjoni tal-kompiti bil-għan li jiġu implimentati l-attivitajiet tal-proġett 	20 punt; (livell limitu minimu ta' 50 %)

Se jingħata massimu ta' 100 punt għall-kwalità tal-proposta. Il-punteġġ globali minimu meħtieġ huwa 60 punt minn 100, filwaqt li punteġġ minimu ta' 50 % huwa meħtieġ għal kull kriterju. Il-proposti li jissodisfaw il-livelli limiti ta' kwalità msemmija hawn fuq biss se jitpoġġew fuq il-lista ta' klassifika. Il-fatt li jintlaħaq il-livell limitu ma jimplikax awtomatikament li se tingħata l-ġhotja.

10. IMPENJI LEGALI

Fil-każ ta' għotja mogħtija mill-Kummissjoni, jintbagħat ftehim ta' għotja lill-applikant, imfassal fil-munita euro u li jiddeskrivi l-kondizzjonijiet u l-livell ta' finanzjament, flimkien mal-informazzjoni dwar il-proċedura għall-formalizzazzjoni tal-ftehim tal-partijiet.

L-ewwel, il-benefiċjarju jew il-koordinatur għandu jiffirma żewġ kopji tal-ftehim oriġinali f'isem il-konsorzju qabel ma jibgħathom lura minnufih lill-Kummissjoni. Il-Kummissjoni tkun l-aħħar li tiffirmahom.

L-applikanti jifhmu li s-sottomissjoni ta' applikazzjoni għal għotja timplika l-aċċettazzjoni tal-kondizzjonijiet ġenerali mehmuża ma' din is-sejha għal proposti. Dawn il-kondizzjonijiet ġenerali jorbtu lill-benefiċjarju li lilu tinghata l-għotja u għandhom jikkostitwixxu anness għad-deċiżjoni ta' għotja.

11. PROVVEDIMENTI FINANZJARJI

11.1. Forom tal-għotja

11.1.1 Rimborż tal-kostijiet effettivament imġarrba

L-għotja tiġi ddefinita bl-applikazzjoni ta' rata massima ta' kofinanzjament ta' 95 % għall-kostijiet eliġibbli mġarrba effettivament u ddikjarati mill-benefiċjarju u mill-entitajiet affiljati tiegħu.

Għad-dettalji dwar l-eliġibbiltà tal-kostijiet, irreferi għat-Taqsima 11.2.

11.1.2 Rimborż tal-kostijiet eliġibbli ddikjarati abbażi ta' rata fissa

L-għotja tiġi ddefinita bl-applikazzjoni ta' rata massima ta' kofinanzjament ta' 95 % għall-kostijiet eliġibbli ddikjarati mill-benefiċjarju u mill-entitajiet affiljati tiegħu abbażi ta':

- (a) rata fissa ta' 7 % tal-kostijiet diretti eliġibbli ("rimborż ta' kostijiet b'rata fissa") għall-kategoriji ta' kostijiet li ġejjin: kostijiet indiretti.

Ir-rata fissa tithallas wara l-aċċettazzjoni tal-kostijiet li għalihom għandha tiġi applikata r-rata fissa.

11.2. Kostijiet eliġibbli

Il-kostijiet eliġibbli għandhom jissodisfaw il-kriterji kollha li ġejjin:

- ikunu mġarrba mill-benefiċjarju.
- jiġġarrbu matul id-durata tal-azzjoni, bl-eċċezzjoni tal-kostijiet marbuta mar-rapporti finali u maċ-ċertifikati tal-awditjar;
 - Il-perjodu ta' eliġibbiltà tal-kostijiet jibda kif speċifikat fil-ftehim ta' għotja.
 - Jekk benefiċjarju jkun jista' juri l-ħtieġa li jibda l-azzjoni qabel ma jiġi ffirmat il-ftehim, il-perjodu ta' eliġibbiltà tal-kostijiet jista' jibda qabel dak l-iffirmar. Il-perjodu ta' eliġibbiltà fl-ebda ċirkostanza ma jista' jibda qabel id-data tas-sottomissjoni tal-applikazzjoni għal għotja.

- ikunu indikati fl-istima tal-baġit tal-azzjoni;
- ikunu meħtieġa għall-implimentazzjoni tal-azzjoni li tkun is-sugġett tal-għotja;
- ikunu identifikabbli u verifikabbli, u b'mod partikolari jkunu rreġistrati fir-rekords kontabilistiċi tal-benefiċjarju u ddeterminati skont l-istandards kontabilistiċi applikabbli tal-pajjiż fejn ikun stabbilit il-benefiċjarju u skont il-prattiki kontabilistiċi tas-soltu tal-kostijiet tal-benefiċjarju;
- ikunu konformi mar-rekwiżiti tal-legiżlazzjoni fiskali u soċjali applikabbli;
- ikunu raġonevoli, iġġustifikati, u jikkonformaw mal-prinċipju ta' ġestjoni finanzjarja tajba, b'mod partikolari rigward l-ekonomija u l-effiċjenza.

Il-proċeduri interni ta' kontabbiltà u ta' awditjar tal-benefiċjarju għandhom jippermettu r-rikonċiljazzjoni diretta tal-kostijiet u tad-dhul iddikjarati fir-rigward tal-azzjoni/proġett mad-dikjarazzjonijiet kontabilistiċi u mad-dokumenti ta' sostenn korrispondenti.

L-istess kriterji japplikaw għall-kostijiet li jiġġarrbu mill-entitajiet affiljati.

Il-kostijiet eliġibbli jistgħu jkunu diretti jew indiretti.

11.2.1. Kostijiet diretti eliġibbli

Il-kostijiet diretti eliġibbli għall-azzjoni huma dawk il-kostijiet li:

filwaqt li jitqiesu l-kondizzjonijiet ta' eliġibbiltà stabbiliti hawn fuq, ikunu identifikabbli bħala kostijiet speċifiċi marbuta direttament mat-tweġiq tal-azzjoni u li għaldaqstant jistgħu jiġu assenjati direttament lilha, bħal pereżempju:

- (a) il-kostijiet tal-persunal li jaħdem b'kuntratt ta' impjieg mal-benefiċjarju jew b'att ta' hatra ekwivalenti u li jkun assenjat għall-azzjoni, diment li dawn il-kostijiet ikunu konformi mal-politika tas-soltu tal-benefiċjarju dwar ir-remunerazzjoni.

Dawn il-kostijiet jinkludu s-salarji reali flimkien mal-kontribuzzjonijiet tas-sigurtà soċjali u kostijiet statutorji oħra inklużi fir-remunerazzjoni. Jistgħu jinkludu wkoll remunerazzjonijiet addizzjonali, inkluż il-ħlasijiet abbażi ta' kuntratti supplimentari, irrISPETTIVAMENT min-natura ta' dawk il-kuntratti, diment li dawn jithallsu b'mod konsistenti kull meta jkun meħtieġ l-istess tip ta' xogħol jew għarfien espert, indipendentement mis-sors ta' finanzjament li jintuża;

Il-kostijiet tal-persuni fiżiċi li jaħdmu b'kuntratt mal-benefiċjarju li mhuwiex kuntratt ta' impjieg jew li huma ssekondati bi ħlas minn parti terza lill-benefiċjarju jistgħu jiġu inklużi wkoll f'dawn il-kostijiet tal-persunal, diment li jiġu ssodisfati l-kondizzjonijiet li ġejjin:

- (i) il-persuna taħdem b'kondizzjonijiet simili għal dawk ta' impjegat (b'mod partikolari fir-rigward tal-mod kif ikun organizzat ix-xogħol, il-kompiti li jitwettqu u l-post fejn jitwettqu);
- (ii) ir-riżultat tax-xogħol jappartjeni għall-benefiċjarju (diment li ma jkunx miftiehem mod ieħor b'mod eċċezzjonali); u
- (iii) il-kostijiet ma jkunux differenti b'mod sinifikanti mill-kostijiet tal-persunal li jwettaq kompiti simili b'kuntratt ta' impjieg mal-benefiċjarju;

Il-metodi rakkomandati biex jiġu kkalkolati l-kostijiet diretti tal-persunal huma pprovdu ti fl-Appendiċi.

- (b) il-kostijiet tal-ivvjaġġar u l-indennizzi tas-sussistenza relatati, diment li dawn il-kostijiet ikunu konformi mal-prattiki tas-soltu tal-benefiċjarju dwar l-ivvjaġġar;
- (c) il-kostijiet ta' deprezzament tat-tagħmir jew ta' assi oħra (għodda jew użati) kif irregistrati fid-dikjarazzjonijiet kontabilistiċi tal-benefiċjarju, diment li l-assi:
 - (i) jithassar f'konformità mal-istandards kontabilistiċi internazzjonali u l-prattiki kontabilistiċi tas-soltu tal-benefiċjarju; u
 - (ii) jinxtara f'konformità mar-regoli dwar il-kuntratti ta' implimentazzjoni stipulati fil-ftehim ta' għotja, jekk il-bejgħ ikun sar fil-perjodu tal-implimentazzjoni;

Il-kostijiet tal-kiri jew tal-lokazzjoni ta' tagħmir jew ta' assi oħra huma eliġibbli wkoll, diment li dawn il-kostijiet ma jeċċedux il-kostijiet ta' deprezzament tat-tagħmir jew ta' assi simili u diment li jeskludu kwalunkwe tariffa ta' finanzjament;

Biex jiġu ddeterminati l-kostijiet eliġibbli jistgħu jitqiesu biss il-porzjon tal-kostijiet ta' deprezzament, tal-kiri jew tal-lokazzjoni li jikkorrispondu mal-perjodu ta' implimentazzjoni u r-rata tal-użu reali għall-finijiet tal-azzjoni. Bħala eċċezzjoni, il-kost totali tax-xiri tat-tagħmir jista' jkun eliġibbli skont il-Kundizzjonijiet Speċjali, jekk dan ikun iġġustifikat min-natura tal-azzjoni u fil-kuntest tal-użu tat-tagħmir jew tal-assi;

- (d) il-kostijiet tal-oġġetti ta' konsum u ta' provvisti, diment li dawn:
 - (i) jinxtraw f'konformità mar-regoli dwar il-kuntratti ta' implementazzjoni stipulati fil-ftehim ta' għotja; u
 - (ii) ikunu assenjati direttament għall-azzjoni;
- (e) il-kostijiet li jinqalghu direttament mir-rekwiżiti imposti mill-Ftehim (it-tixrid ta' informazzjoni, l-evalwazzjoni speċifika tal-azzjoni, l-awditi, it-traduzzjonijiet, ir-riproduzzjoni), inkluż il-kostijiet tal-garanziji finanzjarji mitluba, diment li s-servizzi korrispondenti jinxtraw f'konformità mar-regoli dwar il-kuntratti ta' implementazzjoni stabbiliti fil-ftehim ta' għotja;
- (f) il-kostijiet li jirriżultaw minn sottokuntratti, diment li l-kondizzjonijiet speċifiċi dwar is-sottokuntrattar kif stipulati fil-ftehim ta' għotja huma ssodisfati;
- (g) il-kostijiet ta' appoġġ finanzjarju lil partijiet terzi, diment li l-kondizzjonijiet stipulati fil-ftehim ta' għotja jkun ssodisfati;
- (h) id-dazji, it-taxxi u l-imposti mhallsa mill-benefiċjarju, b'mod partikolari t-taxxa fuq il-valur miżjud (VAT), diment li dawn ikunu inklużi fil-kostijiet diretti eliġibbli, u sakemm ma jiġix speċifikat mod ieħor fil-ftehim ta' għotja.

11.2.2. Kostijiet indiretti eliġibbli (kostijiet ġenerali)

Il-kostijiet indiretti huma kostijiet li ma jkunux marbuta direttament mal-implimentazzjoni tal-azzjoni u għaldaqstant ma jistgħux jiġu attribwiti direttament għaliha.

Ammont b'rata fissa ta' 7 % tal-kostijiet diretti totali eligibbli tal-azzjoni huwa eligibbli b'hala kostijiet indiretti, li jirrapprezentaw il-kostijiet amministrattivi generali tal-benefiċjarju li jistgħu jitqiesu b'hala debitabbli fuq l-azzjoni/il-proġett.

Il-kostijiet indiretti ma jistgħux jinkludu l-kostijiet li jiddaħhlu f'intestatura oħra tal-baġit.

Qed tingibed l-attenzjoni tal-applikanti għall-fatt li jekk qed jirċievu ghotja operattiva ffinanzjata mill-baġit tal-UE jew tal-Euratom, dawn ma jistgħux jiddikjaraw kostijiet indiretti għall-perjodu/i kopert(i) mill-ghotja operattiva, sakemm ma jkunux jistgħu juru li l-ghotja operattiva ma tkopri l-ebda kost tal-azzjoni.

Sabiex dan jintwera, fil-principju, il-benefiċjarju għandu:

- a. *juża l-kontabbiltà analitika tal-kostijiet li tippermetti li jiġu sseparati l-kostijiet kollha (inkluż il-kostijiet generali) li jistgħu jiġu attribwiti lill-ghotja operattiva u lill-ghotja għal azzjoni. Għal dan l-ghan, jenhtieg li l-benefiċjarju juża kodicijiet kontabilistiċi u koeffiċjenti tal-allokazzjoni affidabbli biex jiġi żgurat li l-allokazzjoni tal-kostijiet issir b'mod ġust, oġġettiv u realistiku.*
- b. *jirregistra b'mod separat:*
 - il-kostijiet kollha mgarrba għall-ghotjiet operattivi (jiġifieri l-kostijiet tal-persunal, il-kostijiet operazzjonali generali u kostijiet operattivi oħra marbuta mal-parti tal-attivitajiet annwali tas-soltu tiegħu), u
 - il-kostijiet kollha mgarrba għall-ghotjiet għal azzjoni (inkluż il-kostijiet indiretti reali marbuta mal-azzjoni)

Jekk l-ghotja operattiva tkopri l-attività annwali kollha u l-baġit tas-soltu tal-benefiċjarju, dan tal-aħħar ma jkun intitolat li jirċievi l-ebda kost indirett taht l-ghotja għal azzjoni.

11.3. Kostijiet ineligibbli

L-entrati li ġejjin ma jitqisux b'hala kostijiet eligibbli:

- a) id-dhul minn kapital u d-dividendi mhallsa minn benefiċjarju;
- b) id-dejn u l-imposti tas-servizzi fuq id-dejn;
- c) il-provvedimenti għat-telf jew għad-djun;
- d) l-imghax dovut;
- e) id-djun dubjużi;
- f) it-telf mill-kambju;
- g) il-kostijiet tat-trasferimenti mill-Kummissjoni imposti mill-bank ta' benefiċjarju;
- h) il-kostijiet iddikjarati mill-benefiċjarju taht azzjoni oħra li tirċievi ghotja ffinanzjata mill-baġit tal-Unjoni. Tali ghotjiet jinkludu ghotjiet mogħtija minn Stat Membru u ffinanzjati mill-baġit tal-Unjoni u ghotjiet mogħtija minn korpi oħra li mhumiex il-Kummissjoni għall-iskop tal-implimentazzjoni tal-baġit tal-Unjoni. B'mod partikolari, il-benefiċjarji li jirċievu ghotja operattiva ffinanzjata mill-baġit tal-UE jew tal-Euratom ma jistgħux jiddikjaraw kostijiet indiretti għall-perjodu/i kopert(i) mill-ghotja operattiva, sakemm ma jkunux jistgħu juru li l-ghotja operattiva ma tkopri l-ebda kost tal-azzjoni.
- i) il-kontribuzzjonijiet in natura minn partijiet terzi;
- j) in-nefqa eċċessiva jew bla kontroll;
- k) il-VAT deducibbli.

Il-VAT² ma tkunx eliġibbli meta l-attivitajiet li għandhom jiġu appoġġati permezz tal-ġhotja jkunu attivitajiet intaxxati/attivitajiet eżentati bid-dritt tat-tnaqqis jew attivitajiet li jkunu involuti fihom korpi regolati mil-liġi pubblika li jaġixxu bħala awtorità pubblika ta' Stat Membru (jiġifieri attivitajiet li jirriżultaw mill-eżerċitar tas-setgħat sovrani jew il-prerogattivi eżerċitati mill-Istati Membri taht ir-regim legali speċjali applikabbli għalihom f'konformità mal-Artikolu 13(1) tad-Direttiva tal-Kunsill 2006/112/KE³: pereżempju l-pulizija, il-ġustizzja, id-definizzjoni u l-infurzar tal-ordni pubbliku, eċċ.).

11.4. Baġit ibbilanċjat

Il-baġit stmat tal-azzjoni għandu jinhemeż mal-formola ta' applikazzjoni. Dan għandu jkollu d-dhul u n-nefqa bbilanċjati.

Il-baġit għandu jiffassal f'euro.

L-applikanti li għalihom il-kostijiet mhumiex se jiġġarrbu f'euro għandhom jużaw ir-rata tal-kambju ppubblikata fis-sit web tal-Infor-euro disponibbli fuq:

https://ec.europa.eu/info/funding-tenders/procedures-guidelines-tenders/information-contractors-and-beneficiaries/exchange-rate-infoeuro_mt

L-applikant għandu jiżgura li r-riżorsi li huma meħtieġa biex titwettaq l-azzjoni ma jkunux ipprovduti għalkollox bl-ġhotja tal-UE.

Il-kofinanzjament tal-azzjoni jista' jieħu l-forma ta':

- ir-riżorsi proprji tal-benefiċjarju,
- l-introjtu ġġenerat mill-azzjoni jew mill-programm ta' hidma,
- il-kontribuzzjonijiet finanzjarji minn partijiet terzi.

11.5. Kalkolu tal-ammont finali tal-ġhotja

L-ammont finali tal-ġhotja jiġi kkalkolat mill-Kummissjoni meta jsir il-pagament tal-bilanċ. Il-kalkolu jinvolvi l-passi li ġejjin:

Pass 1 — Applikazzjoni tar-rata ta' rimborż għall-kostijiet eliġibbli u zieda tar-rata fissa

L-ammont fil-pass 1 jinkiseb billi tiġi applikata r-rata ta' rimborż speċifikata fit-taqsim 11.1.1 għall-kostijiet eliġibbli attwalment imġarrba u aċċettati mill-Kummissjoni, inkluż il-kostijiet iddikjarati fil-forma ta' rati fissi li r-rata ta' kofinanzjament tapplika għalihom f'konformità mat-taqsim 11.1.2.

Pass 2 — Limitu għall-ammont massimu tal-ġhotja

L-ammont totali li jithallas lill-benefiċjarji mill-Kummissjoni ma jista' fl-ebda ċirkostanza jaqbeż l-ammont massimu tal-ġhotja kif indikat fil-ftehim ta' ġhotja. Jekk l-ammont miksub skont il-Pass 1 ikun ogħla minn dan l-ammont massimu, l-ammont finali tal-ġhotja jkun limitat għal dan tal-aħħar.

² L-Artikolu 186 (4) (c) tar-Regolament Finanzjarju

³ ĠU L 347, 11.12.2006, p.1

Jekk il-ħidma tal-voluntiera tiġi ddikjarata bħala parti mill-kostijiet eliġibbli diretti, l-ammont finali tal-ġhotja jkun limitat għall-ammont tal-kostijiet eliġibbli totali approvati mill-Kummissjoni li minnu jitnaqqas l-ammont tal-ħidma tal-voluntiera approvat mill-Kummissjoni.

Pass 3 — Tnaqqis minhabba r-regola li tipprojbixxi l-profitt

“Profitt” tfisser is-surplus tar-riċevuti fuq il-kostijiet eliġibbli totali tal-azzjoni, fejn ir-riċevuti huma l-ammont miksub bis-segwitu tal-Passi 1 u 2 flimkien mad-dhul iġġenerat mill-azzjoni għall-benefiċjarji u l-entitajiet affiljati għajr l-organizzazzjonijiet mingħajr skop ta’ qligħ.

Il-kontribuzzjonijiet in natura u finanzjarji minn partijiet terzi mhumiex meqjusin bħala dhul.

Il-kostijiet eliġibbli totali tal-azzjoni huma l-kostijiet eliġibbli totali kkonsolidati approvati mill-Kummissjoni. Id-dhul iġġenerat mill-azzjoni huwa d-dhul ikkonsolidat stabbilit, iġġenerat jew ikkonfermat għal benefiċjarji u entitajiet affiljati għajr l-organizzazzjonijiet mingħajr skop ta’ qligħ fid-data li fiha ssir it-talba għall-pagament tal-bilanċ.

Jekk ikun hemm profitt, dan jitnaqqas b’mod proporzjonat mar-rata finali ta’ rimborż tal-kostijiet eliġibbli reali tal-azzjoni approvata mill-Kummissjoni.

Pass 4 — Tnaqqis minhabba implimentazzjoni mhux xierqa jew ksur ta’ obbligi ohra

Jekk l-azzjoni ma tkunx giet implimentata sew (jiġifieri jekk ma tkunx giet implimentata jew tkun giet implimentata b’mod ħazin, parzjalment jew tard), jew jekk ikun inkiser obbligu iehor skont il-Ftehim, il-Kummissjoni tista’ tnaqqas l-ammont massimu tal-ġhotja.

L-ammont tat-tnaqqis ikun proporzjonat skont kemm l-azzjoni tkun giet implimentata b’mod mhux xieraq jew skont il-gravità tal-ksur.

11.6. Arranġamenti ta’ rappurtar u ta’ hlas

11.6.1 Arranġamenti ta’ hlas

Il-benefiċjarju jista’ jitlob il-ħlasijiet li ġejjin diment li jiġu ssodisfati l-kondizzjonijiet tal-ftehim ta’ ġhotja (eż. l-iskadenzi għall-ħlas, il-limiti massimi, eċċ.). It-talbiet għall-ħlas għandhom ikunu akkumpanjati mid-dokumenti pprovduti hawn taħt u deskritti fil-ftehim ta’ ġhotja:

Talba għall-ħlas	Dokumenti ta’ akkumpanjament
ħlas ta’ prefinanzjament li jikkorrispondi għal 40 % tal-ammont massimu tal-ġhotja	garanzija finanzjarja (ara t-taqsima 11.6.2)
ħlas interim wieħed: Għall-iskop tad-determinazzjoni tal-ammont dovut bħala pagament <i>interim</i> , ir-rata ta’ rimborż li għandha tiġi applikata għall-kostijiet eliġibbli approvati mill-Kummissjoni għandha	(a) rapport tekniku interim (b) dikjarazzjoni finanzjarja interim

<p>tkun ta' 95 %.</p> <p>Il-pagament interim ma għandux jaqbeż l-40 % tal-ammont massimu tal-għotja.</p> <p>L-ammont totali tal-pagamenti ta' prefinanzjament u interim ma għandux jaqbeż it-80 % tal-ammont massimu tal-għotja.</p>	
<p>Pagament tal-bilanċ</p> <p>Il-Kummissjoni se tistabbilixxi l-ammont ta' dan il-ħlas abbażi tal-kalkolu tal-ammont finali tal-għotja (ara t-taqsima 11.5 ta' hawn fuq). Jekk it-total tal-ħlasijiet ta' qabel ikun oġhla mill-ammont finali tal-għotja, il-benefiċjarju jkun meħtieġ jirrimborża l-ammont żejjed li jkun tħallas mill-Kummissjoni permezz ta' ordni ta' rkupru.</p>	<p>(a) rapport tekniku finali</p> <p>(b) dikjarazzjoni finanzjarja finali</p> <p>(c) dikjarazzjoni finanzjarja fil-qosor li taggrega d-dikjarazzjonijiet finanzjarji li jkunu diġà ġew sottomessi qabel u li tindika r-riċevuti</p>

F'każ ta' kapacità finanzjarja dgħajfa, tapplika t-Taqsima 8.1 ta' hawn fuq.

11.6.2 Garanzija fuq il-prefinanzjament

Tista' tintalab garanzija fuq il-prefinanzjament sal-istess ammont bħall-prefinanzjament sabiex jiġu limitati r-riskji finanzjarji marbuta mal-pagament ta' prefinanzjament.

Il-garanzija finanzjarja, fil-munita euro, għandha tingħata minn bank jew minn istituzzjoni finanzjarja approvata stabbilita f'wieħed mill-Istati Membri tal-UE. Meta l-benefiċjarju jkun stabbilit f'pajjiż terz, il-Kummissjoni tista' taqbel li bank jew istituzzjoni finanzjarja stabbilita f'dak il-pajjiż terz tista' tipprovdi l-garanzija jekk hija tqis li l-bank jew l-istituzzjoni finanzjarja toffri sigurtà u karatteristiċi ekwivalenti għal dawk offruti minn bank jew minn istituzzjoni finanzjarja stabbilita fi Stat Membru. Ammonti li jkunu marbutin f'kontijiet il-bank ma għandhomx jiġu aċċettati bħala garanziji finanzjarji.

Il-garanzija tista' tiġi sostitwita bi:

- garanzija *in solidum* minn parti terza jew,
- garanzija kongunta tal-benefiċjarji ta' azzjoni li jkunu partijiet għall-istess ftehim ta' għotja.

Il-garanzija għandha tiġi rilaxxata hekk kif il-prefinanzjament jiġi approvat gradwalment kontra pagamenti interim jew il-pagament tal-bilanċ, f'konformità mal-kondizzjonijiet stabbiliti fil-ftehim ta' għotja.

Bħala alternattiva għat-talba ta' garanzija fuq il-prefinanzjament, il-Kummissjoni tista' tiddeciedi li taqsam il-pagament ta' prefinanzjament f'diversi pagamenti parzjali.

11.7. Kondizzjonijiet finanzjarji ohra

a) Ghotja mhux kumulattiva

Azzjoni tista' tircievi biss ghotja wahda mill-bagıt tal-UE.

b) Nonretroattivita

L-ebda ghotja ma tista' tinghata retrospectivament ghal azzjonijiet digà kompluti.

Ghotja tista' tinghata ghal azzjoni li tkun digà nbdiet biss meta l-applikant ikun jista' juri fl-applikazzjoni ghal ghotja li jehtiegħu jibda l-azzjoni qabel ma jiġi ffirmat il-ftehim ta' ghotja.

F'tali każijiet, il-kostijiet eligibbli ghal finanzjament jistgħu ma jkunux iġġarrbu qabel id-data ta' sottomissjoni tal-applikazzjoni ghal ghotja.

c) Kuntratti/sottokuntrattar ta' implimentazzjoni

Jekk l-implimentazzjoni tal-azzjoni tkun tirrikjedi l-ghoti ta' kuntratti ta' akkwist (kuntratti ta' implimentazzjoni), il-benefiċjarju jista' jagħti l-kuntratt f'konformità mal-prattiki tax-xiri tas-soltu tiegħu diment li l-kuntratt jinghata lill-aktar offerta ekonomikament vantaġġuza jew lill-offerta li toffri l-orħos prezz (kif xieraq), billi jiġu evitati kunflitti ta' interess.

Il-benefiċjarju huwa mistenni li jiddokumenta b'mod ċar il-proċedura tal-offerti u li jżomm id-dokumentazzjoni f'każ li jkun hemm bżonn ta' awditjar.

L-entitajiet li jaġixxu fil-kapaċità tagħhom bħala awtoritajiet kontraenti skont it-tifsira tad-Direttiva 2014/24/UE⁴ jew entitajiet kontraenti skont it-tifsira tad-Direttiva 2014/25/UE⁵ għandhom jikkonformaw mar-regoli nazzjonali applikabbli dwar l-akkwist pubbliku.

Il-benefiċjarji jistgħu jissottokuntrattaw kompiti li jiffurmaw parti mill-azzjoni. Jekk jagħmlu dan, huma għandhom jiżguraw li, minbarra l-kondizzjonijiet imsemmija hawn fuq dwar l-aqwa valur għall-flus u n-nuqqas ta' kunflitti ta' interess, ikun hemm konformità mal-kondizzjonijiet li ġejjin:

- a) is-sottokuntrattar ma jkoprix kompiti ewlenin tal-azzjoni;
- b) ir-rikors għas-sottokuntrattar ikun iġġustifikat minhabba n-natura tal-azzjoni u dak li jkun meħtieġ għall-implimentazzjoni tagħha;
- c) il-kostijiet stmati tas-sottokuntrattar ikunu identifikabbli b'mod ċar fl-istima tal-baġit;
- d) kwalunkwe rikors għas-sottokuntrattar, jekk ma jkunx previst fid-deskrizzjoni tal-azzjoni, jiġi kkomunikat mill-benefiċjarju u approvat mill-Kummissjoni. Il-Kummissjoni tista' tagħti l-approvazzjoni:
 - (i) qabel kwalunkwe rikors għal sottokuntrattar, jekk il-benefiċjarji jitolbu emenda

⁴ Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE (ĠU L 94, 28.3.2014, p. 65-242)

⁵ Id-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li tħassar id-Direttiva 2004/17/KE (ĠU L 94, 28.3.2014, p. 243-374)

(ii) wara rikors għal sottokuntrattar jekk is-sottokuntrattar:

- ikun iġġustifikat speċifikament fir-rapport tekniku interim jew finali u
 - ma jkunx jinvolti tibdil fil-ftehim ta' għotja li jixhet dubju fuq id-deċiżjoni tal-għoti tal-għotja jew li jmur kontra t-trattament indaqs tal-applikanti;
- e) il-benefiċjarji jiżguraw li ċerti kondizzjonijiet applikabbli għall-benefiċjarji, elenkati fil-ftehim ta' għotja (pereżempju l-viżibbiltà, il-kunfidenzjalità, eċċ.), ikunu applikabbli wkoll għas-sottokuntratturi.

d) Appoġġ finanzjarju lil partijiet terzi

L-applikazzjonijiet ma jistgħux jipprevedu l-għoti ta' appoġġ finanzjarju lil partijiet terzi.

12. PUBBLICITÀ

12.1. Mill-benefiċjarji

Il-benefiċjarji għandhom jirrikonoxxu b'mod ċar il-kontribuzzjoni tal-Unjoni Ewropea fil-pubblikazzjonijiet kollha jew fl-ambitu tal-attivitajiet li għalihom tintuża l-għotja.

F'dan ir-rigward, il-benefiċjarji huma meħtieġa jagħtu prominenza lill-isem u lill-emblema tal-Kummissjoni Ewropea fuq il-pubblikazzjonijiet, il-posters, il-programmi kollha u prodotti oħra tagħhom kif ukoll matul attivitajiet relatati (konferenzi jew seminars, u aktar.) imwettqa taħt il-proġett kofinanzjat.

Biex jagħmlu dan, huma għandhom jużaw:

- it-test: “B’ appoġġ finanzjarju mill-Unjoni Ewropea”
- l-emblema li hija disponibbli fuq https://europa.eu/european-union/about-eu/symbols/flag_mt
- id-dikjarazzjonijiet ta' ċaħda ta' responsabbiltà li ġejjin:

Għall-pubblikazzjonijiet stampati jew f'format elettroniku:

“Din il-pubblikazzjoni giet prodotta bl-appoġġ finanzjarju tal-Unjoni Ewropea. Il-kontenut tagħha huwa r-responsabbiltà unika ta' <isem l-awtur/sieheb> u mhux neċessarjament jirrifletti l-opinjoni tal-Unjoni Ewropea”

Għas-siti web u għall-kontijiet tal-midja soċjali:

“Dan <is-sit web/il-kont> inħoloq u huwa miżmum bl-appoġġ finanzjarju tal-Unjoni Ewropea. Il-kontenut tiegħu huwa r-responsabbiltà unika ta' <isem l-awtur/sieheb> u mhux neċessarjament jirrifletti l-opinjoni tal-Unjoni Ewropea”

Għall-vidjos u materjal awdjoviziv ieħor:

“Dan il-<vidjo/film/programm/registrazzjoni> gie prodott bl-appoġġ finanzjarju tal-Unjoni Ewropea. Il-kontenut tiegħu huwa r-responsabbiltà unika ta' <isem l-awtur/sieheb > u mhux neċessarjament jirrifletti l-opinjoni tal-Unjoni Ewropea”.

Jekk dan ir-rekwiżit ma jiġix issodisfat għalkollox, l-għotja tal-benefiċjarju tista' titnaqqas f'konformità mad-dispożizzjonijiet tal-ftehim ta' għotja.

12.2. Mill-Kummissjoni

Bl-eċċezzjoni ta' boroż ta' studju mhallsa lil persuni fiżiċi u appoġġ dirett ieħor imħallas lill-persuni fiżiċi l-aktar fil-bżonn, l-informazzjoni kollha marbuta mal-għotjiet mogħtija matul sena finanzjarja għandha tiġi ppubblikata fuq sit tal-internet tal-istituzzjonijiet tal-Unjoni Ewropea mhux aktar tard mit-30 ta' Ġunju tas-sena ta' wara s-sena finanzjarja li fiha jkunu ngħataw l-għotjiet.

Il-Kummissjoni tippubblika l-informazzjoni li ġejja:

- isem il-benefiċjarju;
- l-indirizz tal-benefiċjarju meta dan tal-aħħar ikun persuna ġuridika, ir-regjun meta l-benefiċjarju jkun persuna fiżika, kif iddefinit fil-livell NUTS 2⁶ jekk ikun domiciljat fl-UE jew l-ekwivalenti jekk ikun domiciljat barra mill-UE;
- is-suġġett tal-għotja;
- l-ammont mogħti.

Fuq talba motivata u sostanzjata kif xieraq mill-benefiċjarju, il-pubblikazzjoni ma għandhiex issir jekk tali żvelar iqiegħed f'riskju d-drittijiet u l-libertajiet tal-individwi kkonċernati, kif inhuma protetti mill-Karta tad-Drittijiet Fundamentali tal-Unjoni Ewropea, jew inkella jikkawża ħsara lill-interessi kummerċjali tal-benefiċjarji.

13. IPPROĊESSAR TA' DATA PERSONALI

It-tweġiba għal kwalunkwe sejha għal proposti tinvolvi r-registrazzjoni u l-ipproċessar ta' *data* personali (bħall-isem, l-indirizz u s-CV). Din id-data tiġi pproċessata skont ir-Regolament (UE) Nru 2018/1725 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*. Sakemm ma jkunx indikat mod ieħor, il-mistoqsijiet u kwalunkwe *data* personali mitluba li jkun hemm bżonn għall-evalwazzjoni tal-applikazzjoni f'konformità mas-sejha għal proposti jiġu pproċessati biss għal dak l-iskop mid-DĠ REGIO – Ġestjoni Baġitarja u Finanzjarja.

Id-*data* personali tista' tiġi rreġistrata fis-Sistema ta' Identifikazzjoni Bikrija u ta' Esklużjoni mill-Kummissjoni, f'każ li l-benefiċjarju jkun f'xi waħda mis-sitwazzjonijiet imsemmija fl-Artikoli 136 u 141 tar-Regolament (UE, Euratom) 2018/1046⁷. Għal aktar informazzjoni ara l-Istqarrija ta' Privatezza fuq:

https://ec.europa.eu/info/data-protection-public-procurement-procedures_mt.

⁶ Ir-Regolament tal-Kummissjoni (KE) Nru 105/2007 tal-1 ta' Frar 2007 li jemenda l-Annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS), ĠU L39, 10.2.2007, p.1.

⁷ <https://eur-lex.europa.eu/legal-content/MT/TXT/?uri=CELEX%3A32018R1046>

14. PROCEDURA GĦAS-SOTTOMISSJONI TAL-PROPOSTI

Il-proposti jridu jiġu sottomessi sal-iskadenza stabbilita fit-taqsimha 3.

Ma hi permessa l-ebda modifika fl-applikazzjoni ladarba tkun għaddiet l-iskadenza għas-sottomissjoni. Madankollu, jekk ikun hemm bżonn li jiġu ċċarati ċerti aspetti jew li jiġu kkoreġuti xi żbalji klerikali, il-Kummissjoni tista' tikkuntattja lill-applikant matul il-proċess ta' evalwazzjoni.

L-applikanti jiġu infurmati bil-miktub dwar ir-riżultati tal-proċess tal-għażla.

L-applikanti huma mitluba jipprezentaw l-applikazzjonijiet tagħhom permezz ta' email fl-indirizz elettroniku li ġej: REGIO-CALL-JOURNALISM-SCHOOLS@ec.europa.eu

Id-dokumenti kollha jridu jiġu pprovduti f' **format pdf (mhux f'format pdf.p7m, l-ebda link għal Drive jew WeTransfer jew xi pjattaforma oħra)**. Il-baġit stmat irid jiġi pprovdut ukoll f' **format Excel**.

Innota li se tircievi twegiba awtomatika li tikkonferma n-notifika tal-wasla li se tkun segwita minn notifika ta' riċevuta uffiċjali wara li jinfethu l-proposti.

Innota wkoll li d-daqs massimu ta' posta elettronika aċċettata f'dan l-indirizz elettroniku huwa ta' **25 MB**. Jekk ittra elettronika waħda ma tkunx biżżejjed biex tibgħat id-dokumenti kollha meħtieġa, l-applikanti jistgħu jibagħtu aktar minn posta elettronika waħda li mbagħad trid tiġi nnumerata.

Innota li fil-każ li tkun bgħatt aktar minn posta elettronika waħda, tircievi biss notifika tal-wasla awtomatika waħda.

L-applikazzjonijiet li jintbagħtu bil-posta jew bil-fax ma jiġux aċċettati.

➤ **Kuntatti**

Kwalunkwe mistoqsija relatata ma' din is-sejha tista' tiġi indirizzata lil REGIO-CONTRACTS@ec.europa.eu. Sabiex jiġi żgurat it-trattament effiċjenti ta' kwalunkwe mistoqsija, jekk jogħġbok indika b'mod ċar ir-referenza ta' din is-sejha għal proposti fis-suġġett jew fit-test tal-ittra elettronika.

It-twegibiet għall-mistoqsijiet li jiġu sottomessi jiġu ppubblikati fil-lista tal-Mistoqsijiet u t-Twegibiet fuq https://ec.europa.eu/regional_policy/en/newsroom/funding-opportunities/calls-for-proposal/ biex jiġi żgurat it-trattament indaqs tal-applikanti potenzjali kollha. Il-mistoqsijiet jistgħu jintbagħtu mill-applikanti fl-indirizz ta' hawn fuq sa mhux aktar tard minn 10 ijiem qabel l-iskadenza għas-sottomissjoni tal-proposti.

➤ **Annessi:**

- Formola ta' applikazzjoni
- Lista ta' kontroll tad-dokumenti li għandhom jiġu pprovduti
- Mudell tal-ftehim ta' għotja

Appendiċi

Kondizzjonijiet speċifiċi għall-kostijiet diretti tal-persunal

1. Kalkolu

Il-modi kif jiġu kkalkolati l-kostijiet diretti eliġibbli tal-persunal stipulati fil-punti (a) u (b) hawn taht huma rrakkomandati u aċċettati bhala li joffru assigurazzjoni għall-kostijiet iddikjarati li jkunu reali.

Il-Kummissjoni tista' taċċetta metodu differenti għall-kalkolu tal-kostijiet tal-persunal użat mill-benefiċjarju, jekk hija tqis li dan joffri livell xieraq ta' assigurazzjoni tal-kostijiet iddikjarati li jkunu reali.

a) għall-persuni li jahdmu esklużivament fuq l-azzjoni:

{ir-rata ta' kull xahar għall-persuna

mmultiplikata

bl-għadd ta' xhur reali maħduma fuq l-azzjoni}

Ix-xhur iddikjarati għal dawn il-persuni ma jistgħu jiġu ddikjarati għal ebda għotja oħra tal-UE jew tal-Euratom.

Ir-rata ta' kull xahar hija kkalkulata kif ġej:

{il-kostijiet annwali tal-persunal għall-persuna

diviżi bi 12}

billi jintużaw il-kostijiet tal-persunal għal kull sena finanzjarja sħiħa koperta mill-perjodu tar-rapportar ikkonċernat.

Jekk sena finanzjarja ma tingħalaqx fit-tmiem tal-perjodu tar-rapportar, il-benefiċjarji jridu jużaw ir-rata ta' kull xahar tal-aħħar sena finanzjarja magħluqa disponibbli;

b) għall-persuni li jahdmu part time fuq l-azzjoni

(i) Jekk il-persuna tkun assenjata għall-azzjoni bi pro rata fissa tal-hin tax-xogħol tagħha:

{ir-rata ta' kull xahar tal-persuna mmultiplikata bil-pro rata assenjata għall-azzjoni

mmultiplikata

bl-għadd ta' xhur reali maħduma fuq l-azzjoni}

Il-hin tax-xogħol pro rata ddikjarat għal dawn il-persuni ma jista' jiġi ddikjarat għal ebda għotja oħra tal-UE jew tal-Euratom.

Ir-rata ta' kull xahar hija kkalkulata bħal hawn fuq.

(ii) F'kazijiet oħra:

{ir-rata ta' kull siegħa għall-persuna mmultiplikata bl-għadd ta' sigħat reali maħduma fuq l-azzjoni}

jew

{ir-rata ta' kuljum għall-persuna mmultiplikata bl-għadd ta' jiem reali maħduma fuq l-azzjoni}

(aġġustati 'l fuq jew 'l isfel għall-eqreb nofs ġurnata)

L-għadd ta' sigħat/jiem reali ddikjarat għal persuna għandu jkun identifikabbli u verifikabbli.

L-għadd totali ta' sigħat/jiem iddikjarati f'għotjiet tal-UE jew tal-Euratom, għal persuna għal sena, ma jistax ikun oġhla mis-sigħat/jiem produttivi annwali użati għall-kalkoli tar-rata ta' kull siegħa/ta' kuljum. Għaldaqstant, l-għadd massimu ta' sigħat/jiem li jistgħu jiġu ddikjarati għall-għotja huwa:

{l-għadd ta' sigħat/jiem produttivi annwali għas-sena (ara hawn isfel)}

li minnhom jitnaqqas

l-għadd totali ta' sigħat u jiem iddikjarat mill-benefiċjarju, għal dik il-persuna għal dik is-sena, għal għotjiet oħrajn tal-UE jew tal-Euratom}.

Ir-**“rata ta' kull siegħa/ta' kuljum”** hija kkalkulata kif ġej:

{il-kostijiet annwali tal-persunal għall-persuna

diviżi

bl-għadd ta' sigħat/jiem produttivi annwali individwali} bl-użu tal-kostijiet tal-persunal u l-għadd ta' sigħat/jiem produttivi annwali għal kull sena finanzjarja sħiħa koperta mill-perjodu tar-rapportar ikkonċernat.

Jekk sena finanzjarja ma tingħalaqx fit-tmiem tal-perjodu tar-rapportar, il-benefiċjarji għandhom jużaw ir-rata kull siegħa/ta' kuljum tal-aħħar sena finanzjarja magħluqa disponibbli.

L-“għadd ta' sigħat/jiem produttivi annwali individwali” huwa l-għadd totali ta' sigħat/jiem reali maħduma mill-persuna fis-sena. Dan ma jistax jinkludi btajjel u assenzi oħra (bħal-liv minħabba mard, il-liv tal-maternità, il-liv speċjali, eċċ.). Madankollu, jista' jinkludi s-sahra u l-hin li wiehed iqatta' f'laqgħat, f'taħriġ u f'attivitajiet simili oħrajn.

2. Dokumentazzjoni li tappoġġa l-kostijiet tal-persunal iddikjarati bhala kostijiet reali

Għall-**persuni li jaħdmu esklużivament fuq l-azzjoni**, meta l-kostijiet diretti tal-persunal jiġu kkalkolati skont il-**punt (a)**, ma hemm l-ebda bżonn li jinżammu skedi bil-ħinijiet tax-xogħol, jekk il-benefiċjarju jiffirma **dikjarazzjoni** li tikkonferma li l-persuni kkonċernati ħadmu esklużivament fuq l-azzjoni.

Għall-**persuni assenjati għall-azzjoni fuq pro rata fissa tal-ħin tax-xogħol tagħhom**, meta l-kostijiet diretti tal-persunal jiġu kkalkolati skont il-**punt (b)(i)**, ma hemm l-ebda bżonn li jinżammu skedi bil-ħinijiet tax-xogħol, jekk il-benefiċjarju jiffirma dikjarazzjoni li l-persuni kkonċernati jkunu ħadmu effettivament bil-pro rata fissa fuq l-azzjoni.

Għall-**persuni li jaħdmu part time fuq l-azzjoni**, meta l-kostijiet diretti tal-persunal jiġu kkalkolati skont il-**punt b(ii)**, il-benefiċjarji għandhom iżommu **skedi bil-ħinijiet tax-xogħol** għall-għadd ta' sigħat/jiem iddikjarati. L-iskedi bil-ħinijiet tax-xogħol għandhom ikunu bil-miktub u approvati mill-persuni li jaħdmu fuq l-azzjoni u supervizuri tagħhom, mill-anqas darba fix-xahar.

Fin-nuqqas ta' skedi bil-ħinijiet tax-xogħol affidabbli tas-sigħat maħduma fuq l-azzjoni, il-Kummissjoni tista' taċċetta prova alternattiva li tappoġġa l-għadd ta' sigħat/jiem iddikjarati, jekk tqis li din toffri livell adegwat ta' assigurazzjoni.